


VIII Beynəlxalq Multikulturalizm Qış Məktəbinin gündəliyi

Bakı Beynəlxalq Multikulturalizm Mərkəzinin (BBMM) təşkil etdiyi "Azərbaycan multikulturalizminin ədəbi-bədii qaynaqları" adlı VIII Beynəlxalq Multikulturalizm Qış Məktəbi layihəsinə start verilib.

Qış Məktəbimin iştirakçıları fevralın 16-da Fəxri xiyabanda müasir müstəqil Azərbaycan dövlətinin memarı və qurucusu Ümummilli Lider Heydər Əliyevin xatirəsini anıb, məzarı önünə gül dəstələri qoyublar.

Görkəmli oftalmoloq alim, akademik Zərifə xanım Əliyevanın da xatirəsi yad edilib, məzarı üzərinə tər çiçəklər düzülüb.



Multikulturalizm Qış Məktəbinin iştirakçıları Ulu Öndər Heydər Əliyevin məzarını ziyarət edirlər


Sonra Şəhidlər xiyabanına gedən gənclər ölkəmizin azadlığı və ərazi bütövlüyü uğrunda mübarizədə canlarından keçmiş qəhrəman Vətən övladlarının xatirəsini yad edib, məzarları üzərinə gül dəstələri qoyublar.

Qış Məktəbində Azərbaycan, Gürcüstan, Çexiya, Almaniya, Serbiya, Hindistan, Bosniya və Herseqovina, Avstriya, Yaponiya, İspaniya, Tacikistan, Yunanistan, Portuqaliya, Rusiya, Bolqarıstan, San Tome və Prinsipi Demokratik Respublikası, Braziliya kimi ölkələrin tələbələri iştirak ediblər.

VIII Beynəlxalq Multikulturalizm Qış Məktəbi layihəsinin iştirakçıları fevralın 17-də Quba Soyqırımı Memorial Kompleksini ziyarət ediblər.

16 ölkənin aparıcı universitetlərində təhsil alan tələbələrin cəlb olunduqları layihə iştirakçılarına ermənilərin törətdikləri soyqırımı haqqında ətraflı mə-

lumat verilib. Bildirilib ki, Heydər Əliyev Fondunun dəstəyi ilə yaradılmış Quba Soyqırımı Memorial Kompleksi 2013-cü il sentyabrın 18-də açılıb. Burada quraşdırılmış sensor ekranlı monitordakı xüsusi xəritədə ermənilərin ötən əsrdə xalqımıza qarşı respublikamızın müxtəlif bölgələrində həyata keçirdikləri soyqırımı aktları barədə bir neçə dildə məlumat almaq mümkündür.



Qış Məktəbinin iştirakçıları Quba Soyqırımı Memorial Kompleksini ziyarət edərkən

Qış Məktəbinin iştirakçıları memorial kompleksin xatirə kitabına ürk sözlərini yazıblar. Sonra iştirakçılar Qubada dağ yəhudilərinin yığcam yaşadığı Qırmızı qəsəbədəki "Gilöki" və "Altı günbəz" sinaqoqları ilə yaxından tanış olublar.

VIII Beynəlxalq Multikulturalizm Qış Məktəbi layihəsinin iştirakçıları fevralın 18-də "Şahdağ" Turizm Mərkəzində olublar.



Qış Məktəbinin iştirakçıları "Şahdağ" Turizm Mərkəzində

İştirakçıların diqqətinə çatdırılıb ki, "Şahdağ" Turizm Mərkəzi 2012-ci ildə istifadəyə verilib. Mərkəz Azərbaycanda, eləcə də Qafqaz regionunda ən böyük dağ-xizək kurortudur.

Sonra qonaqlar "Şahdağ" Turizm Mərkəzində kanat yolundan istifadə edib, xizək sürüb və başqa xidmətlərdən yararlanıblar.

Multikulturalizm Qış Məktəbi layihəsinin iştirakçıları fevralın 18-də "Azərbaycanda etnik müxtəliflik" mövzusunda mühazirə dinləyiblər.

Mühazirədən əvvəl dünyanın 16 ölkəsinin aparıcı universitetlərində təhsil alan tələbələrin cəlb olunduğu layihənin iştirakçıları Quba Rayon İcra Hakimiyyətinin başçısı Ziyəddin Əliyevlə görüşüblər. Z.Əliyev Qubanın tarixi, son dövrlərdə keçdiyi inkişaf yolu, burada yaşayan əzşaylı xalqlar, rayondakı tolerantlıq mühiti haqqında iştirakçılara ətraflı məlumat verib.



Qış Məktəbinin iştirakçıları "Azərbaycanda etnik müxtəliflik" mövzusunda mühazirə dinləyərkən

BBMM-in şöbə müdiri İrina Kunina söylədiyi mühazirədə bildirib ki, Azərbaycan müxtəlif xalqların mehriban şəraitdə yaşadığı multikultural ölkədir. Etnik qruplar bütün bölgələrdə kompakt şəkildə yaşayırlar. Azərbaycanda qədimdən məskunlaşmış ləzgi, tat, talış, udi, avar, xınalıq və digər çoxsaylı etnik qruplar dövlətin qayğısını, himayəsini daim öz üzərlərində hiss edirlər. Əzşaylı xalqların orta məktəblərdə ana dillərində təhsil almaları dövlət tərəfindən təmin olunur.

Mühazirədə qeyd edilib ki, Azərbaycan demokratik, hüquqi dövlət quruculuğu istiqamətindəki fəaliyyətində milli və dini azlıqların hüquqlarının qorunmasına xüsusi diqqət yetirir.

VIII Beynəlxalq Multikulturalizm Qış Məktəbi layihəsinin işi fevralın 19-da Xaçmazda davam etdirilib. Layihə iştirakçıları əvvəlcə "Milli kimliyin formalaşmasında mədəni müxtəlifliyin rolu" mövzusunda mühazirə dinləyiblər.

Dini Qurumlarla İş üzrə Dövlət Komitəsinin Xarici əlaqələr şöbəsinin müdir müavini Rəfi Qurbanov söylədiyi mühazirədə bildirib ki, Azərbaycanda milli kimliyin əsas qatlarını ölkəmizdə yaşayan müxtəlif xalqların adət-ənənələri, dili, dini təşkil edir. Bu baxımdan mədəni müxtəliflik azərbaycanlının həm fərdi, həm də sosial kimliyinin özəyidir. Ayrı-ayrı araşdırmalar göstərir ki, loyallığı gücləndirən əsas faktorlardan biri də müxtəlif xalqlara aid mədəniyyətin qorunub saxlanması üçün aparılan siyasətdir. "Azərbaycan nümunəsində biz bu loyallığı müxtəlif millətlərin nümayəndələrinin Vətənimizin ərazi bütövlüyü uğrunda canını fəda etməsində, müxtəlif dinlərin təmsilçilərinin qarşılıqlı anlaşma şəraitində fəaliyyətində, Vətənin həm xoş, həm də dar gündə həmrəy olmalarında görürük. Buna nümunə kimi Şəhidlər xiyabanını və sınaqoqun tikilməsində müsəlman imasının maddi dəstək göstərməsini qeyd edə bilərik. Bütün bunlar bütöv azərbaycanlı kimliyinin məhkəməsidir".



Qış Məktəbinin iştirakçıları mühazirə dinləyərək

R. Qurbanov vurğulayıb ki, Azərbaycan dövləti ardıcıl və düzgün milli siyasət yeridib, milli azlıqların hüquqlarının təminatı sahəsində mühüm nailiyyətlər əldə edib.

Mühazirədən sonra layihə iştirakçıları Xaçmaz Rayon İcra Hakimiyyətinin başçısı Şəmsəddin Xanbabayevlə görüşüblər. Ş. Xanbabayev Xaçmazın tarixi, son dövrlərdə keçdiyi inkişaf yolu, burada yaşayan əsaslı xalqlar, rayondakı tolerantlıq mühiti haqqında onlara ətraflı məlumat verib.

Görüşdən sonra Qış iştirakçıları Xaçmaz Rayon Tarix-Diyarşünaslıq Muzeyini ziyarət edib, Xaçmaz Dövlət Rəsm Qalereyası, Bayraq Meydanı Kompleksi və Çənlibel parkında gəziblər.

Fevralın 20-də Dini Qurumlarla İş üzrə Dövlət Komitəsində (DQİDK) Beynəlxalq Multikulturalizm Qış Məktəbinin iştirakçıları ilə görüş olub.

Görüşdə komitənin sədri Mübariz Qurbanlı layihənin Azərbaycanın tolerantlıq modeli ilə əyani tanışlıq, eləcə də bu dəyərlərin beynəlxalq aləmdə təbliği və təşviqi baxımından önəmini vurğulayıb.

Sonra layihə iştirakçıları ölkəmizdəki multikultural və həmrəylik mühiti, dövlətin tolerantlıqla bağlı ölkə daxilində və beynəlxalq miqyasda həyata keçirdiyi siyasət və fəaliyyət, eyni zamanda, Azərbaycan haqqıqları barədə məlumatlandırılıblar. Mübariz Qurbanlı bildirib ki, əsası Ulu Öndər Heydər Əliyev tərəfindən qoyulan və Prezident İlham Əliyevin uğurla davam etdirdiyi din siyasətinin prioritet istiqamətlərindən biri məhz tolerantlıqla bağlıdır. Xalqımızın minilliklər ərzində formalaşmış tolerantlıq ənənələrini qoruyub saxlamaq, inkişaf etdirmək, yerli və beynəlxalq səviyyədə təşviq və təbliğ etmək dövlətin din siyasətinin əsas hədəfləri sırasındadır.




Qış Məktəbinin iştirakçıları Dini Qurumlarla İş üzrə Dövlət Komitəsində. Çıxış edir DQİDK-nin sədri Mübariz Qurbanlı

Azərbaycanda 14 kilsə, 7 sınaqoqla yanaşı, bir çox xristian, yəhudi dini tədris müəssisələri sərbəst fəaliyyət göstərir və onlara dövlət tərəfindən hər-tərəfli dəstək verilir. Dinlərin sülhəyaratma, dialoq və əməkdaşlıq imkanlarından maksimum istifadənin önəminə toxunan dövlət komitəsinin sədri bu prosesdə fəal iştirak edən Azərbaycanın hazırda dinlər və mədəniyyətlərarası dialoqun aparıcı qüvvəsinə çevrildiyini bildirib.

Daha sonra Qış Məktəbinin müxtəlif ölkələrdən olan tələbələrindən sualları cavablandırılıb və onlara DQİDK-nin işğal altındakı torpaqlarımızda erməni vandalizminə məruz qalan tarixi-dini abidələrimiz, o cümlədən ölkəmizdəki dinlərarası harmoniya barədə ingilis dilində nəşr etdirdiyi kitablar təqdim edilib.

Fevralın 20-də VIII Beynəlxalq Multikulturalizm Qış Məktəbi iştirakçıların Dağlıq Qarabağ bölgəsinin azərbaycanlı icmasının nümayəndələri ilə görüşü olub.

"Azərbaycan Respublikası Dağlıq Qarabağ Bölgəsinin Azərbaycanlı İcması" İctimai Birliyi İdarə Heyətinin sədri Tural Gəncəliyev iştirakçılara Ermənistanın Azərbaycana qarşı həyata keçirdiyi işğalçılıq siyasətinin ağır nəticələrindən danışdı. İcma rəhbəri qeyd etdi ki, Azərbaycan ərazisinin 20 faizi Ermənistan silahlı qüvvələri tərəfindən işğal olunub, 1 milyondan çox qaçqın və məcburi köçkün, o cümlədən 80 mindən artıq Dağlıq Qarabağ azərbaycanlısı doğma yurdundan didərgin düşüb. Ermənilər işğal etdikləri Azərbaycan ərazilərində tarixi, mədəni və dini abidələri dağıdıblar.



Qış Məktəbinin iştirakçıları Dağlıq Qarabağın azərbaycanlı icmasının qonağı olub

İcma sədri söyləyib ki, Azərbaycan müxtəlif mədəniyyətlərin qovuşduğu yerləşən bir ölkə kimi istənilən dino və dilə malik olan xalqların azad fəaliyyətinə imkan yaradır: "Azərbaycan dövləti əvvəllər olduğu kimi, indi də Dağlıq Qarabağda multikultural mühitin bərpasına tərəfdardır. Biz – Dağlıq Qarabağ bölgəsinin azərbaycanlı icması erməni icması ilə Azərbaycanın beynəlxalq səviyyədə tanınmış sərhədləri və ərazi bütövlüyü çərçivəsində sülh şəraitində konstruktiv dialoqu aparılmasına və təmasların bərpa edilməsinə hazırıq".

Fevralın 21-də VIII Beynəlxalq Multikulturalizm Qış Məktəbinin iştirakçıları Bakı Beynəlxalq Multikulturalizm Mərkəzində olublar.

Dünyanın 16 ölkəsinin aparıcı universitetlərində təhsil alan tələbələrən cəlb olunduğu layihənin iştirakçıları BBMM-in Himayəçilər Şurasının sədri

akademik Kamal Abdullayev və Azərbaycan Respublikası Prezidenti Administrasiyasının Millətlərarası münasibətlər, multikulturalizm və dini məsələlər şöbəsinin müdiri Etibar Nəcəfovla görüşüblər.

Ölkəmizdə multikultural ənənələrin qorunub saxlanması, təbliği ilə bağlı mühüm layihələrin həyata keçirildiyini deyəən akademik Kamal Abdullayev Azərbaycan dövlətinin multikulturalizm siyasətindən və bu sahədə əldə olunan nailiyyətlərdən söz açdı. Prezident İlham Əliyevin təşəbbüsü ilə Beynəlxalq Multikulturalizm qış və yay məktəblərinin keçirildiyini deyəən Kamal Abdullayev bildirdi ki, multikultural ənənələrin qorunması və inkişaf etdirilməsi Azərbaycan dövlət siyasətinin əsas istiqamətlərindəndir. Dövlətimizin qarşısına qoyduğu hədəf kimi bu istiqamətdə mühüm layihələr həyata keçirilir, azərbaycanlı tələbə gənclərlə xarici həmkarları arasında sıx əlaqələrin və səmimi dostluq münasibətlərinin qurulmasına mühüm addımlar atılır.



Qış Məktəbinin iştirakçılarının BBMM-də akademik Kamal Abdullayev və professor Etibar Nəcəfovla görüşü

Qeyd olunub ki, ildə iki dəfə təşkil edilən Beynəlxalq Multikulturalizm qış və yay məktəblərinin məqsədi Azərbaycan multikulturalizmini öyrənmək tələbələrən nəzəri şəkildə öyrəndiklərini multikultural və tolerant dəyərlərin qorunduğu ölkəmizdə öz gözəlləri ilə görüb şahid olmasına şərait yaratmaqdır.

Almaniya, İtaliya, Portuqaliya, İndoneziya, Rusiya, Gürcüstan və digər xarici ölkələrdəki universitetlərdə BBMM tərəfindən Azərbaycan multikulturalizmi fənninin tədris olunduğunu söyləyən Kamal Abdullayev bildirdi ki, Azərbaycan dilinin, mədəniyyətinin, ədəbiyyatının, incəsənətinin, ictimai-siyasi vəziyyətinin, ölkəmizlə bağlı bütün həqiqətlərin öyrənilməsində bu fənnin əhəmiyyəti olduqca böyükdür: "Daha sonra bu universitetlərin tələbələri Azərbaycandakı multikultural mühitlə tanış olmaq məqsədilə ölkəmizə dəvət edilir. Səkkizinci dəfədir keçirilən multikulturalizm məktəbinin təşkil olunması da bunun əyani sübutudur. Bizim məqsədimiz odur ki, azərbaycanlı və xarici gənclər arasında sıx əlaqələr qış və yay məktəbləri başa çatdıqdan sonra da davam etsin. Ümidvaram ki, bu münasibətlər və səmimi dostluq əlaqələri bundan sonra da

davam elyəcək. Arzu edirdim ki, siz gənclər mənim Vətənim Azərbaycanı da öz ölkəniz kimi sevsiniz. Qış və yay məktəblərinin iştirakçıları gələcəkdə Azərbaycanla bağlı əlaqələrini bizim mərkəz vasitəsilə qura bilərlər”.

Yay və qış məktəblərində iştirak edən tələbələrin mərkəzin nəzdində “Azərbaycanın gənc dostları klubu”nu yaratdıqlarını deyən BBMM-in Həməyçilər Şurasının sədri gənclərə həmin kluba üzv olmağı arzulayıb.

Tədbirdə çıxış edən professor Etibar Nəcəfov bildirib ki, Azərbaycanda keçirilən çoxlu beynəlxalq tədbirlər multikulturalizmə, tolerantlıq əmələlərinin inkişafından xəbər verir. Ölkəmizdə bu sahəyə böyük diqqət ayrılır. Prezident Administrasiyasının şöbə müdiri VIII Beynəlxalq Multikulturalizm Qış Məktəbinin proqramı, bağlanış mərasimi barədə məlumat verib, səfər müddətində iştirakçılarla keçirilən görüşlərdən söz açıb.

İştirakçılar Qış Məktəbinin proqramından və onlar üçün yaradılan şəraitdən razı qaldıqlarını söyləyib, Azərbaycan hökumətinə, BBMM-ə minnətdarlıqlarını bildiriblər. Səfər çərçivəsində olduqları məkanlardan xoş təəssüratla ayrılan qonaqlar xalqımızın qonaqpərvərliyini xüsusi vurğulayıblar.

Sonda Qış Məktəbi iştirakçıların suallarına cavablandırılıb.

Fevralın 21-də Qafqaz Müsəlmanları İdarəsində VIII Beynəlxalq Multikulturalizm Qış Məktəbinin iştirakçıları ilə görüş keçirilib. İştirakçılar əvvəlcə Məscidə ilahə ilə tanış olublar.


Görüşdə QMI-nin aparat rəhbəri Simran Həsənov iştirakçılara Azərbaycanda İslam dininin tarixi və buradakı tolerantlıq mühiti barədə məlumat verib. O bildirib ki, ölkəmiz əsrlər boyu müxtəlif mədəniyyətlərin qovuşduğu bir məkan olaraq multikultural əmələlərə sədaqətini nümayiş etdirib. Müxtəlif dirlərin nümayəndələri Azərbaycanda sülh şəraitində yaşayırlar, ölkəmizdə onların hər birinə hörmətlə yanaşılır.



Qış Məktəbinin iştirakçıları Qafqaz Müsəlmanları İdarəsində

QMI-nin sədr müavini Qəmər xanım Cavadlı qonaqlara Qafqaz Müsəlmanları İdarəsinin tarixi və fəaliyyətini barədə ətraflı məlumat verib. Azərbaycanda dövlətin dinə və dindarlara qayğısından danışan Q.Cavadlı qeyd edib ki, bütün dirlərin nümayəndələri bu qayğıdan bəhrələnilirlər. Azərbaycanda məscidlər, kilsələr, sinagogaqlar təmir edilir. Bu addım ölkəmizdə bütün dirlərə eyni münasibətin bariz nümunəsidir.

Fevralın 22-də Bakı Beynəlxalq Multikulturalizm Mərkəzinin təşkilatçılığı ilə keçirilən “Azərbaycan multikulturalizminin ədəbi-bədii qaynaqları” adlı VIII Beynəlxalq Multikulturalizm Qış Məktəbinin bağlanış mərasimi təşkil olunub.



VIII Beynəlxalq Multikulturalizm Qış Məktəbinin bağlanış mərasimi

Tədbirdə çıxış edən BBMM-in icraçı direktoru Rəvan Həsənov bildirib ki, bu kimi tədbirlər Azərbaycan multikulturalizminin dünyada tanınması baxımından çox önəmlidir. Multikulturalizm qış və yay məktəbləri Mərkəzin mühüm layihələrindən biridir. Bu layihə ildə iki dəfə təşkil olunmaqla Bakı şəhəri ilə yanaşı, bir sıra bölgələrimizi də əhatə edir.

Azərbaycan Respublikası Prezidenti Administrasiyasının Millətlərarası münasibətlər, multikulturalizm və dini məsələlər şöbəsinin müdiri professor Etibar Nəcəfov bildirib ki, Prezident İlham Əliyevin təşəbbüsü ilə keçirilən bu tədbir artıq ənənə halını alıb. Tədbirin böyük əhəmiyyəti var. Dövlətimizin başçısı tərəfindən həyata keçirilən uğurlu multikulturalizm siyasəti bu tədbir vasitəsilə beynəlxalq ələmə bir daha nümayiş olunur.